

علامہ احسان الہی ظہیر شہید اور ان کا مشن

☆ تحریر۔ قاضی محمد اسمعیل سیف فیروز پوری، ماموں کا نجف

علامہ احسان الہی ظہیر مرحوم علامہ اقبال مرحوم کے اس شعر کا صحیح مصدقہ تھے۔

ہزاروں سال زگس اپنی ہے نوری پر روتی ہے

بڑی مشکل سے ہوتا ہے چین میں دیدہ در پیدا

علامہ احسان الہی ظہیر جیسے عبقری رجال لیل و نمار کی ہزاروں اور لاکھوں گردشوں کے بعد عالم وجود میں آتے ہیں۔ علامہ مرحوم کی نسبت اپنوں اور بیگانوں سب کے بیان مسلم تھی۔ بصیرت، فراست، ذہانت، نظافت، وجہت، جرات، شجاعت ہر اعتبار سے وہ بہتر جتنی انسان تھے۔ وہ جب تک زندہ رہے ابین الوقت نہیں بلکہ ابوالوقت بن کر رہے۔ ڈورنا، جھکنا، بکنا، دھانا ان کی شجاعت اور استقامت کے منانی تھا۔ وہ اپنی تقریروں میں عموماً علی کا یہ شعر پڑھا کرتے تھے۔

انا صبغة الوادي اذا ما زوحمت وا اذا نطق لاذني جوزاء

باطل پکے سامنے کمزوری دکھانا ان کے مزاج کے منانی تھا۔ پوری جرات و بے باکی سے حکمرانوں کی آنکھوں میں آنکھیں ڈال کر حق و صداقت کی پشتیبانی کرنا اور ٹکوار کی دھار پر کلمہ حق کتنا اور راست بازی کے جھنڈے کو کبھی سرگمون نہ ہونے دینا ان کا مسلک اور موقف تھا۔ غلط کار اصحاب اقتدار کو تازنا اور ان کے خوب لئے لیتا ان کی عادت مستحکم تھی۔ وہ مظلوم کے ساتھی ظالم کے دشمن، حق کے علیبردار جھوٹ اور باطل کے شدید مخالف تھے۔

علامہ مرحوم جب مدینہ یونیورسٹی سے فارغ ہو کر آئے پہلے الاعتصام پھر "الحمد لله" کے رمیں التحریر بنے۔ بعد میں اپنا ماہنامہ ترجمان الحدیث لاہور سے جاری کیا۔ ان کے اداریے پڑھ بجھے جس میں ابوالکلام کی جرات محمد علی خواہ کا سوز۔ ظفر علی خان کی راستبازی سید سلمان ندوی کی فصاحت و بالغت صاف دلکھائی دیتی تھی۔ وہ مرکزی جمیعت الہدیۃ ثنا پاکستان میں شامل ہوئے لیکن اس کی سرکاری و دریابوی قیادت ان کے حریت فکر کی متحمل نہ ہو سکی۔ پھر انہوں نے ان میں جرات و سرعت پیدا کرنے کی کوشش کی لیکن یہ سبک ساران ساحل ان کی تیزروی کا نہ صرف ساتھ نہ دے سکے بلکہ اپنی کچھ فکریوں اور کچھ بخشنوں سے ان کی تیزروی میں رکاوٹیں ڈالنا شروع کیں۔ علامہ صاحب نے ان کو خواب غفلت سے جھنجور ہٹھنے اور راہ حق کا مبتلاشی بنانے کے ہر ہتن کلے لیکن یہاں الامہات لعن تنلای۔ کی سی کیفیت تھی۔

علامہ مرحوم جب ان سے بالکل مایوس ہو گئے تو پھر تنظیم نو کی طرح ڈالی اور الہدیۃ ثنا نوجوان نیند کے متوالوں کو دعوت فکر، دعوت عمل اور دعوت انقلاب دی۔ اگرچہ ابتدائی طور پر انہیں چند

دیوانے ملے۔ لیکن ان کی دعوت ان کی پاکار ان کی آواز اتنی زوردار اور اتنی جاندار تھی کہ جو سنا وہ ان کا والہ و شیدائی ہو جاتا۔ آج اور کل اور دیکھتے ہی دیکھتے جو ان مددوں، بہادروں، جیالوں، دیوانوں، پرونوں اور شاہینوں کا ایک بہت بڑا گروہ ان کے اردو گرد اکٹھا ہو گیا۔

علامہ مرحوم اپنے عظیم اسلاف کی طرح نہ حلیف اقتدار بنئے اور نہ حریف اقتدار۔ ان کا نقطہ نظر اور ان کی دعوت کا ایک ہی مطلب تھا کہ اولاً) ہم الہحدیث ہیں۔ ہمارا مسلک سچا اور سچا ہے۔ ہماری دعوت وہی ہے جو محدثین کی دعوت ہے۔ ہمارا مشن وہی ہے جو حضور اکرم صلی اللہ علیہ وسلم اور صحابہ کرام رضوان اللہ علیم اتعین نے پیش کیا۔ ہمارا منشور وہی ہے جس کی تابعین اور تبع تابعین رحمہم اللہ تعالیٰ نے دعوت پیش کی۔ ہم نہ تجدو کے حاجی ہیں نہ تعصب اور تعصب کے علمبردار۔

نہ ہم تقلید جامد کے ہیروکار ہیں اور نہ ہی ذمی خلفشار اور دینی انتشار کے داعی۔ ہم دنیا کے سامنے دو ہی چیزیں پیش کرتے ہیں۔ اللہ کا قرآن اور رسول اللہ علیہ وسلم کا فرمان اور جذباتی انداز میں ایک خطاب میں انسوں نے فرمایا کہ نوجوان! میرا مشن اللہ کی کتاب اور رسول اللہ علیہ وسلم کی سنت کو عام کرنا ہے۔ میں دنیا کے سامنے کوئی اقتصادی، معماشی، زرعی اور سائنسی منشور لے کر نہیں آیا۔ میرا منشور یہی ہے کہ عالم اسلام میں بالعلوم اور مملکت خداداد پاکستان میں بالخصوص اسلام کا مکمل نظام تافذ کراؤ۔ اور اپنے مشن کی سمجھیل کے لئے زندگی بھر حکمرانوں اور باطل پرستوں سے لاتا رہوں گا۔ اگر آپ بہادری اور استقامت سے میرا ساتھ دیں گے تو دین دنیا میں اللہ تعالیٰ آپ کو سرہنڈی اور کامیابی عطا فرمائیں گے۔

اگر آپ میرا ساتھ نہ بھی دیں تو میں اکیلا اپنے مشن کی سمجھیل کے لئے بوتا رہوں گا۔ تا آنکہ اسی راہ میں تربیان ہو جاؤں۔ بلکہ ان کا قول تھا کہ شہید اور غازی کے سوا میں کسی دوسرے تصور کا قائل نہیں۔ اگر مشن کی سمجھیل کے لئے جان کا نذرانہ پیش کرنا پڑا تو یہ کوئی چند اس پریشانی کی بات نہیں کوئکہ۔

جان دی دی ہوئی اسی کی تھی حق تو یہ ہے کہ حق ادا نہ ہوا

خاتم النبیین کانفرنس چینیوٹ ۱۹۸۷ء کے آخری اجلاس میں علامہ صاحب جسیج دھمچ، شان و شوکت اور جلال و جمال سے ایشج پر تشریف لائے وہ منظر بھی قابل دید تھا۔ اس روز وہ اپنے خوبصورت دکھانی دے رہے تھے کہ میرے دل میں یہ وہم پیدا ہوا کہ اللہ تعالیٰ علامہ مرحوم کو نظر بد سے بچائے۔ کہیں ان کو کسی کی نظر نہ لگ جائے۔ اس دن ان کے خطاب کا انداز دیکھ کر بادشاہوں کی شان و شوکت مور جرنیلوں کی گھن مگرچ دکھانی دیتی تھی۔

۱۸ اپریل ۱۹۸۶ء کو لاہور میں موجید روازہ کے سیاسی جلسہ عام کو دیکھ کر بعض اخبار نیسوں نے

اخبارات میں یہ سرفی جملیٰ کہ "اہمدیت و حوب میں" یعنی علامہ صاحب کی سحر بیانی اور شعلہ نوائی نے سامعین کو شدید حوب کا بھی احساس نہیں ہونے دیا۔ چنیوت میں جو شیعی علامہ صاحب کے خطاب کا اعلان ہوا بارش شروع ہو گئی۔ اور دیکھتے ہی دیکھتے اس میں شدت پیدا ہو گئی اور وہ موسلاطہ حار ہو کر برنا شروع ہو گئی۔ بارش کو دیکھ کر کچھ نوجوانوں میں ہلچل سی بیخ گئی۔ علامہ صاحب نے اپنی تیقی ٹوپی سری اتارتے ہوئے گردبار آواز میں فرمایا مجھے تو تمہارے خون کی ضرورت ہے اور تم بارش سے بھاگتے ہو۔ اس رعد آسا آواز سے سامعین پر سناٹا طاری ہو گیا۔ لوگوں کے کپڑے بھیگ گئے۔ اور نجنوں سے اوپر پانی بیخ گیا۔ لیکن مجال ہے کسی نے کوئی حرکت کی ہو۔ اس وقت میرے مل میں بار بار یہ خیال پیدا ہو رہا تھا کہ کاش لاہور کے اخبار نویس یہاں ہوتے تو وہ یہ سرفی جانتے کہ "اہمدیت بارش میں" میں نے ساتھیوں سے کہا یہ مقرر ہے یا جادوگر؟ مولانا آزاد سجنی، سید عطا اللہ شاہ بخاری اور نواب بہادر یار جنگ کی حرمابیانی کی کہانیاں تو بت سنی تھیں لیکن امام ابن تیمیہ کے اس جانشین امام احمد بن جبل کے اس وارث اور شاہ استغیل شہید کے اس فرزند جبلی نے خطابت کی وہ روایات قائم کیں کہ ماضی اور حال میں کوئی شعلہ پیاں اور آتش نوا مقرر ان سے لگا کھاتا نظر نہیں آتا ہے۔

علامہ مرحوم نے سوئی ہوئی قوم کو جکایا۔ نوجوانوں کو خواب غفلت سے بیدار کیا۔ دین کے مشن کی تحریک کے لئے ان میں چیتے کا جگہ اور شاہزادین کا تجسس پیدا کیا۔ اور اس خواہش کا اظہار کیا کہ میں اپنے ان اہمدیت جیالوں کو شیران غائب سے بڑھ کر بہادر اور اولوالعزم بناتا چاہتا ہوں کیونکہ ان کے نزدیک ذات کی زندگی سے بہادری کی موت ہزار درجے بہتر تھی۔ اس حقیقت سے کوئی باشمور اور عقینہ انسان انکار نہیں کر سکتا کہ اہمد شویں کی بیداری نظم و ضبط اور موت سے لذت آشنا کا شوق پیدا کرنے میں علامہ مرحوم نے صدیوں کا کام سالوں میں کیا ان کی اس قفید الشال بے باک اور جرات مند قیادت کا ہی یہ شمرہ ہے۔ کہ منتشرالراজ غیر منظم صمرا یوں کونہ صرف سیاسی جماعتوں کے بالمقابل لا کھرا کیا۔ بلکہ ان میں اپنے مقدس مشن کے لئے مر منشے کا جذبہ ابھارا۔

۱۹۸۲ء میں لاہور، گوجرانوالہ، سیالکوٹ، شیخوپورہ، پشاور، قصور، فیصل آباد، راولپنڈی، اوکاڑہ، ساہبیوال، ملتان، حیدر آباد، اور کراچی میں بے مثال تاریخی اجتماعات کر کے سیاسی جماعتوں اور حکمرانوں کو درطہ حیرت میں ڈال دیا تھا۔ ان کے بالمقابل مرکزی جمیعت اہل حدیث ایک بھی کامیاب جلسہ نہ کر سکی۔ جماعت اسلامی کی بیویتے یہ تحریک رہی ہے کہ ملک میں ایک جلسہ کر کے وہ اپنی قوت کا مظاہرہ کرتے ہیں اور یوں اپنے منظم اور مریوط ہونے کا دعویٰ کرتے ہیں۔

۱۸ اپریل ۱۹۸۲ء لاہور کے جلسہ کو دیکھ کر جماعت اسلامی والوں نے تحریرے کئے کہ ایک جلسہ کر لیا تو کوئی چند اس مشکل نہیں۔ آئندہ دیکھا جائے گا۔ جب یہ کوئی اور جلسہ کریں گے۔ جب یہ

بات علامہ صاحب کو پہنچی تو انہوں نے ایک کی بجائے بیسیوں جلے ایک سے بڑھ کر ایک کئے۔
یہ سب ان کی تیادت کی جراحتوں کا ثمرہ تھا۔ نوجوان سلفین، اور نوجوان علماء کے وہ حالہ بنے
ہوئے تھے۔ جیسے کوئی آدمی لبے سفر پر جانے سے پہلے اپنے کام کا ج سرعت اور تیز رفتاری سے کرتا
ہے۔

ایسے ہی معلوم ہوتا ہے علامہ صاحب کو خدا تعالیٰ کے ہاں جانے کی تیزی نے ان سے تیز تیز
وہ عقد ہائے لاغل حل کرائے اور ایسی ایسی گھیاں سلبھوائیں کہ جن کے حل اور سلبھانے کے لئے
ایک وقت درکار ہے علامہ صاحب نہ اقتدار کے ماتحت کا کبھی جھومر بنے اور نہ ہی حکرالوں کے فڑاک
کا پتھر ثابت ہوئے۔ بلکہ تلوار کی دھار پر ہیش کلہ حق کہا۔ حکرالوں کی آنکھوں میں آنکھیں ڈال کر
راستبازی کا پرچم بلند رکھا۔

نکل جاتی ہو چی ہی بات جس بکے منہ سے متی میں
قیمه مصلحت میں سے وہ رند بادہ خوار اچھا
موجوہہ حکران تو کوئی بات ہی نہیں۔ علامہ احسان اللہ ظییر نے جزل محمد ضیاء الحق کو کبھی پلے
نہیں باندھا تھا۔ حرم مکہ میں انقاچیہ ملاقات پر جب ضیاء الحق صاحب نے علامہ صاحب سے دریافت
کیا کہ آپ میری مخالفت کیوں کرتے ہیں۔ علامہ صاحب نے قبول کر کہ تم اسلام نافذ کرو یا اس کا نام
نہ لو۔ اگر تم اسلام نافذ کرو تو ہم تمہارے دست راست اور خادم ہیں اگر اسلام کے بارے میں نفاق
کا یہ انداز رکھا تو ہم ہر میدان میں تمہاری ڈٹ کر مخالفت کریں گے۔ علامہ مرحوم کا یہ موقف تھا کہ
یہ خط پاکستان مسلسل دو سو سال کی قربانیوں کے بعد حاصل ہوا۔ اس کی بیادوں میں ہزاروں لاکھوں
شہیدوں کا لامو ڈالا گیا ہے۔ ہزاروں بسو بیٹیوں کی حصتیں اور ہزاروں مساجد کی قربانیاں اس خط کے
قیام کا پس منظر ہیں۔

پاکستان کی تغیر لامکھوں بچوں، بوڑھوں، جوانوں اور معصوم ماڈوں ہنون کی ہڈیوں پر تغیر کی گئی
ہے۔ ہم کسی قیمت پر یہاں کفر نہیں آنے دیں گے ہم اسلام اور کتاب و سنت کے نفاذ کے لئے اپنی
جانوں پر کھل جائیں گے۔ لیکن کسی بدجنت کو اسلام کے خلاف پوند کاری کی اجازت نہیں دیں گے۔
ہائے یہ کتنے دکھ کی بات ہے کہ جو شخص کتاب اللہ اور سیرت رسول اللہ صلی اللہ علیہ وسلم
بیان کرتا ہوا اپنے قاتلے سیست جام شہادت نوش کر گیا۔ انہیں بدجنت انسانوں اور بد نعیب زبانوں
نے شہید کی بجائے قتل کیا۔ غالق کائنات کی کرشہ سازی دیکھتے کہ وہی زبانیں اور وہی بدجنت انسان
جو علامہ صاحب اور ان کے ساتھیوں کو شہید نہیں کہا کرتے تھے ان سے ایک ایسے شخص کو شہید
کسلوایا جو نفاقی و تضاد کا مجسم تھا اور ایک ہوائی حادثہ میں ہلاک ہوا۔ یہ بدجنت انسان اس کو شہید
شہید کرنے کی سمجھیں نکالتے ہیں اور کتاب و سنت پر قربان ہونے والوں کے بارے میں ان کی زبانیں

مگنگ ہو گئی ہیں۔۔۔ جب سے بہاپور کا ہواںی حادث پیش آیا تھا اطاف قریشیوں، صلاح الدینوں، عبدالرحیم اشرفیوں لہور اس کیٹا گری کے دیگر اخبار نویسوں نے ہر سال شدائے بہاپور کے نمبر نکالنے شروع کئے تو راقم نے اب یہ اپنے ذمہ فرض قرار دیا ہے کہ ریل گاؤںوں، بسوں، ڑکوں، ڈیکھروں، موڑ سائیکلوں، بائیکلوں، گدھا گاڑیوں وغیرہ کے سلسلہ میں جو آدمی ہلاک ہو جائے اسے شہید کوں اور شہید کہتا ہوں۔

علامہ مرحوم کے تین ساتھی مولانا حبیب الرحمن یزدانی، مولانا عبد الخالق قدوسی، اور جناب محمد خان نجیب تو اسی دن شہید ہو گئے تھے۔ علامہ مرحوم کا ۳۳ فیصد جسم اور باسیں آنکھ بھم کی وجہ سے ضائع ہو گئے جب راقم نے میوہپتال میں علامہ مرحوم کو اس حالت میں دیکھا تو ضبط نہ کر سکا۔ میرے خیال میں فوراً یہ بات آئی کہ نازونت سے پلا ہوا یہ شزادہ کتنی تکلیف میں ہے۔ مجھے اپنی روایتی گھنگ گرج سے آواز دے کر آگے بلایا اور کہا تم خود روتے ہو اور وہ کو کیسے چپ کراؤ گے۔ یہ میرے لئے انوکھی اور نزاٹی بات نہیں جب یہ انبیاء علیهم السلام کا مشن ہے تو انبیاء علیهم السلام کو کبھی کسی نے پاسانے قرار دادیا خراج تھیں پیش نہیں کی۔ چونکہ میرا مشن بھی انبیاء کا مشن ہے میں ان نتائج سے پہلے ہی باخبر تھا۔ مجھے سرت ہے کہ اللہ پاک نے میری قربانی قبول فرمائی۔ اس لئے تم ضبط کرو اور میرے جیالوں تک یہ پیشان پہنچا دو کہ رونے وھونے، آہ و فخار، حزن و ملال سے میرے مشن کو نقصان پہنچتا ہے۔ مجھ سے تمہاری کچی محبت و عقیدت کا تقاضا یہ ہے کہ جس مشن پر میں قربانی ہو رہا ہوں اس کو کبھی فراموش نہ کرنا میرے مشن کے جعنڈے کو کبھی سرگمیوں نہ ہونے دیتا اور اس مشن کی تکمیل کے لئے مرثیے کا دلوں تازہ بیسٹہ قائم رکھنا جو میرا ساتھی میرے اس مشن سے درگردانی کرے گا میں اسے کبھی معاف نہیں کروں گا۔ میرا مشن کوئی ریوی کاروبار نہیں وہ اللہ کے قرآن اور رسول اللہ صلی اللہ علیہ وسلم کے فرمان کی اشاعت ہے۔ میرا مشن وہی ہے جو تمام انبیاء علیهم الصدقة کا مشن تھا۔ میری دعوت وہی ہے جو صحابہ کرام رضی اللہ عنہم اور تابعین عظام رضی اللہ عنہم کی دعوت تھی۔ میرا منشور محمد شین کا مشن ہے۔ اس لئے میری زندگی کے بعد میرا سچا محب وہ ہے جو میرے مشن کو ہر حال میں جاری رکھے گا۔

اللہ اللہ! علامہ شہید کو زندگی کے آخری لمحات میں دینی مشن کو جاری رکھنے کی فکر دامن کمر ہے اور مجھے اپنے آخری لمحات میں یہی وصیت فرمائی۔ الحمد للہ ثم الحمد للہ اپنی زندگی کا ایک ایک لمحہ علامہ شہید کی وصیت کے مطلبی وقف ہے اور خدا کا لاکھ لاکھ ہنگر ہے کہ علامہ صاحب اور ان کے مشن سے اپنے میں سرمو فرق پیدا نہیں ہوا۔ میں پہلے بھی ان کا سپاہی تھا اب بھی ان کا سپاہی ہوں۔ پہلے بھی ان کا وفادار تھا اب بھی میری وفاداری میں ذرہ پر ابر ترد پیدا نہیں ہوا۔ پہلے بھی ان کو اپنا قائد تسلیم کرتا تھا اب بھی ان کو اپنا قائد مانتا ہوں۔

”علامہ احسان اللہ ٹیکر ایک عمد ایک تحریک“ علامہ مرحوم سے میری بھی محبت و عقیدت صحیح و فاداری کا نتیجہ ہے اور اب واشگاف الفاظ میں اعلان کرتا ہوں کہ زندگی بھر علامہ صاحب کے مشن سے کبھی بے وفائی نہ کروں گا نہ کرنے دوں گا۔۔۔ کتنے دکھ کی بات ہے کہ وہ ”علمائے کرام“ اور ”بلغین عظام“ جن پر علامہ مرحوم کے ہزارہا احسانات ہیں وہ علامہ مرحوم کو کیوں فراموش کر گئے؟ اور ان کے مشن سے کیوں بے وفائی ہو گئے؟ حالانکہ علامہ مرحوم نے ان میں وقت گویائی کی جرات پیدا کی حکمرانوں کی آنکھوں میں آنکھیں ڈال کر بات کرنے کا سلیقہ سکھایا۔ مجلسی آداب سے انہیں آشنا کیا اپنے فیضِ محبت سے انہیں عالم کے ساتھ ساتھ لیزد بنایا ان میں سیاسی نشیب و فراز سمجھنے کی صلاحیتیں اجاگر کیں۔ اور اپنی قیادت میں لے کر انہیں قافلہ حریت اور کاروان حق و صداقت بنایا جو علماء اور بلغین اپنے بازوؤں کو ہلا ہلا کر اپنے گلوں کو پھاڑ پھاڑ کر اپنے بھیجوں کی پوری قوت سے میرا قائد کئے نہیں چکتے تھے۔ آج وہ کہاں ہیں؟ وہ لوگ جو علامہ مرحوم کے گلوؤں پر چلتے تھے اب وہ کس مکروہ انداز میں علامہ کا تذکرہ کرتے ہیں۔ کتنی شرمناک بات ہے کہ پوری منصوبہ بندی اور کوشش سے علامہ صاحب کا تذکرہ ختم کیا جا رہا ہے۔ اور علامہ کے شیدائیوں کو جماعت سے دور کیا جا رہا ہے۔ بوقت ضرورت اس کی بے شمار مثالیں پیش کی جا سکتی ہیں۔ نجی جلوسوں میں علامہ کی کردار کثی کی جا رہی ہے بعض یونے اور ٹٹ پونچے جو بظاہر علامہ کے بڑے شیدائی بنے پھرتے ہیں۔ اب وہ علامہ کے مخالفوں سے محبت کی پیشکش بڑھا رہے ہیں۔

ستم بالائے ستم یہ ہے کہ تین سال مسلسل اپنے جلوں اور جلوسوں میں جنہیں علامہ کا قاتل کئے رہے ہیں آج علامہ مرحوم کو فراموش کر کے ان کے سایہ عاطفت میں چلتے گئے ہیں جب کہ انہوں نے اس بارے میں ان سے نہ وضاحت طلب کی ہے اور نہ ہی انہوں نے اپنے بارے میں کوئی وضاحتی بیان دیا ہے اور نہ ہی ان ذیرہ باشتوں نے اس باب میں جماعت کو اعتماد میں لیا ہے۔ پنجابی کا محاورہ ہے۔ ”ماں نوں ہتھ پاؤاں“ تے کہتوں پاؤاں ”یعنی غالہ کو میں کہاں سے ہاتھ لگاؤں ہم علامہ کی بڑیوں پر اپنے محل تعمیر کرنے والوں کے نئے ادھیز کئے ہیں۔ ان کی دھیان بکھیر کئے ہیں لیکن سب سے بڑی رکاوٹ یہی ہے کہ غالہ پر کہاں سے ہاتھ ڈالوں اور مجھے محل کر کئے دیجئے کہ علامہ مرحوم بے وفائی اور ان کے مشن سے غداری کرنے والوں کو اگر بے نقاب کرتا ہوں تو اس میں ”کچھ پردہ نشینوں“ کے نام آتے ہیں۔

علامہ مرحوم کے ان بے وفاوں اور غداروں کو آخری وارنگ دیتا ہوں کہ تم اپنی روشن بدلو۔ اپنے انداز میں تبدیلی پیدا کرو اپنے اس عملی تفہاد اور نفاق سے توبہ کرو۔ علامہ مرحوم کے بارے میں نیبان طعن دراز کرنا بند کر دو اور خدا کی توازن بن کر کتنا ہوں کہ اس فعل شنیع سے باز آ جاؤ ورنہ تم پر علامہ کے شیدائی تتراللہی بن کر ٹوٹ پریں گے نہ تم گھر کے رہو گئے نہ گھاٹ کے رہو گے۔ کتنی

شم نظری ہے کہ علامہ مرحوم کے شاپنگ اور شیدائیوں کو جماعت سے اس طرح نکلا جا رہا ہے جیسے آئے سے بال نکلا جاتا ہے۔ ناہلوں، نالائقوں، قصیدہ خوانوں اور میراثی زبانوں کو آگے لایا جا رہا ہے۔ ہر ذین و فطیں صاحب الرائے و صائب الرائے، راستباز، صاف گو، معاملہ فرم، جرات مند، تاباک اور بے داغ ماضی رکھنے والا انسان تمہارے لیئے ناقابل برداشت ہے اسی ذات شریف کو پسند کیا جا رہا ہے جو تمہاری ہاں میں ہاں ملائے۔

تمہارے اس مکروہ انداز سے جماعت آئے روز زوال پذیر ہے۔ انتشار بڑھ رہا ہے خود غرض انسانوں کی چاندی ہی چاندی ہے۔ علامہ مرحوم نے جن سیاسی ناہلوں اور علم سے محروم انسانوں سے زندگی بھر جماد کیا آج تم نے انہیں اپنے سروں پر لا بھایا ہے۔ بتائیے اس سے زیادہ علامہ صاحب سے بے وقاری اور ان کے مشن سے غاری کیا ہو سکتی ہے؟

جنوبات میں زبان قلم پر کوئی نامالم لفظ آگیا ہو تو اس کی مذدرت چاہتا ہوں۔

مراد ما نصیحت بود کردیم حوالت با خدا کردیم رفتیم



ابراهیم
بیان
البریشل

کشینا اون بیسی کوئی اون نہیں

ابراهیم سینٹر

۶۲۔ شاہ عالم مارکیٹ لاہور

فون : ۰۴۶۱۳۵ — ۳۲۳۶۸۲ ۰۹۱۲۴۲ — ۰۹۱۲۴۳